

З А Р Ш І Ц А

А Д Н А Д Н Ё Ў К А

Вільня, Пятніца, 9-га студзеня 1925 г.

Тое, што найважней.

Унутраныя дый у значнай меры і вонкавыя адносіны ў Польскай Рэспубліцы кшталтуюцца, як вынік падвойнага змаганьня: з аднаго боку йдзе змаганьне паміж пануючай буржуазіяй і многаміліённымі масамі працоўнага народу, з другога — паміж „пануючай“ нацыяй і так-званымі „нацыянальнымі меншасцямі“.

Польскія працоўныя масы знаходзяцца тутакі ў шмат выгаднейшым палажэньні, чым працоўныя масы — работнікія і сялянскія — усіх другіх нацыянальных групаў, у тым ліку, ведама, і беларускае. Для нас змаганьне за нашу нацыянальнасьць — гэта ёсьць, разам з тым, і змаганьне за самае нашае *фізычнае існаваньне*.

Нацыянальнае змаганьне тым розніцца ад змаганьня за іншыя інтарэсы народу, што ў аснове яго ляжыць элемент *творчасці*. Каб народ мог бараніцца ад зьніштажэньня яго другімі нацыянальнасьцямі, ён павінен перад усім бясспынна тварыць тую культурную страву, багачыце якое адно толькі і можа *вызваляць народ ад чужацкага ўплыву*, бо пазвалае нам абхадзіцца бяз чужога духовае стравы, здавальваючыся ўласнай. А як жыцьцё, ня спыняючыся ні на адну часінку ў сваім разьвіцьці, вымагае, каб гэная духовая страву была ўсьцяж новая і не адставала ад ходу жыцьця і бясспынных зьменаў яго, дык і тварэньне народам яго культурных цэннасьцяў не павінна і ня можа спыніцца ні на мінуту.

Усё гэтае павінны добра ўцяміць перад усім мы, беларусы, як нацыянальна найслабейшая група (ня лічучы яшчэ слабейшых за нас літвіноў) у польскім гаспадарстве. Беларускае пытаньне ў Польшчы — гэта пытаньне не аб большай або меншай свабодзе для разьвіцьця нашых нацыянальных асаблівасцяў: гэта для нас *справа жыцьця або сьмерці наагул*.

Вось чаму ўсе беларускія партыі — ад самых прыхільных да крайніх левых — выходзяцца ў сваіх паглядах на значэньне беларускага нацыянальнага пытаньня ў агульным жыцьці, як Заходняе Беларусі, так і ў жыцьці Польшчы. Беларускае нацыянальнае змаганьне, як бясспыннае тварэньне нацыянальных культурных цэннасьцяў, утрымлівае наш народ у стане *сталае актыўнасьці*, вучыць яго верыць выключна ў свае ўласныя сілы і спадзявацца толькі на сябе самога.

Гэта вельмі добра разумеюць тыя, што цікуюць на пагібель нашага народу. І вось мы бачым, як розныя прадажныя адзінкі, што, „хоць свая костька, ды сабачым мясам абрасла і ваняйцець“, выступаюць пад беларускім нібыта сьцягам, пекна гавораць аб нашых правах і патрэбах, але... ўсе сіламі стараюцца ўсыпіць наш народ, ўсе надзеі перакладаюць не на нашу ўласную творчую працу, а на польскі ўрад, які, бач, сам для нас зробі ўсё, што для нас патрэбна, абы толькі мы яго добра прасілі!

Даволі сабе прыпомніць хоць-бы тое, што ў Польшчы ўрад — нацыянальна чыста польскі, каб зразумець усю ілжывасьць і ўсю шкоднасьць для нашага народу падобных спа-

дзяваньняў. Сам-жа п. міністар Тугутт у сваёй прамове аб „санацыі Крэсаў“ зусім выразна заявіў, што ён, як паляк, натуральна, больш спагадае польскім школам у Заходняй Беларусі, чым беларускім, дый зусім ня імкнецца тварыць беларускія школы: гэта справа саміх беларусаў! А беларускіх прадстаўнікоў у складзе польскага ўраду няма і, трэба думаць, ніколі ня будзе...

І вось яшчэ адзін лішні доказ таго, што ўся *справа захаваньня самага нашага нацыянальнага быту залежыць* — ды заўсёды будзе залежаць! — *выключна аб нас самых, ад нашае самадзейнасьці і нашае творчае сілы!*

На Спакойным акіяне.

На падставе адпаведнай рэзалюцыі амэрыканскага Кангрэсу прэзыдэнт Кулідж даў загад ваеннаму міністру, каб чым хутчэй усе ваенныя караблі Амэрыкі атрымалі новае ўваружэньне, якое-бы стаяла на вышыні сучаснай артылерыйскай тэхнікі.

Як ведама, у хуткім часе маюць адбыцца на Спакойным акіяне вялікія манэвры амэрыканскага флёту. І вось толькі што, перад *бышэйпрыведзеным загадам Куліджа*, японскі ўрад заявіў афіцыйна, што будзе ўважаць гэтыя манэвры амэрыканскага флёту *за выразны няпрыязны крок Амэрыкі*, скіраваны проці Японіі, — за доказ падгатоўкі яе да вайны з апошняй. І вось загад амэрыканскага прэзыдэнта аб паляпшэньні артылерыйскага флёту зьяўляецца як быццам адказам на гэты пратэст Японіі.

Ясна з гэтага відаць, што на Спакойным акіяне наспяваюць нейкія ня зусім спакойныя здарэньні.

Як ведама, пасля разрыву заюзу з Японіяй, Англія зьвярнула да свайго больш натуральнага, бо блізкага па крыві, і больш магутнага саюзніка і канкурэнта на моры — Амэрыкі, з якой аднаў толькі згаджаецца падзяліць уладу на акіянах.

У паразуменьні з Амэрыкай новы англіскі ўрад пастанавіў пабудаваць вялікую „марскую базу“ (вялікі ваенны порт — стаянку для ваеннага флёту — з докамі для будаваньня і рэмонту караблёў і г. д.) для ўсяго флёту Англіі на Спакойным акіяне — у Сінгапур.

Ясна, што гэтым Англія падмацоўвае свае „ўплывы“ і сваё панаваньне на моры — на Спакойным акіяне — там, дзе дагэтуль, — асабліва ад часу вялікай вайны, адцягнуўшай усе эўрапейскія сілы з Азіі, чула сябе паўнаўладным гаспадаром Японія.

Дык ясна, што пры паразуменьні Англіі з Амэрыкай абодва флёты іх зьвядуць да нуля панаваньне Японіі на Спакойным акіяне, — а з адбудовай Сінгапурскай базы — нават у самай „японскай частцы“ акіяну.

Японія ўжо ня раз заяўляла пратэст проці будаваньня гэтай базы, заяўляючы таксама, што для яе гэта — папросту правакаваньне вайны.

Але японцы — зусім не такі насыўны народ, каб пакарыцца абставінам ці сціліцца перад варажой сілай. Ня спужаліся яны калісьці магутнай Расеі — ня спужаліся цяпер і наймагутнейшых *сусьвеце марскіх дзяржаваў*. Наадварот — пачалі шукаць у іх *слабых месцаў*.

Пацуюшы пагрозу на моры, Японія пачала шукаць апоры на суходзямлі. І тут сам сабой насоўваўся расейска-кітайска-японскі саюз, апрацаваны бальшавікамі, якія таксама маюць паракункі з Англіяй. Ня кажучы тут аб шырэйшым значэньні гэтага заюзу, мэта яго, з пункту гледжаньня Японіі — зусім ясная: пагражаючы інтарэсам Амэрыкі і Англіі ў Кітаі гэтым саюзам, вызваляючы Кітай ад эўрапейска-амэрыканскай няволі, Японія можа ў значнай меры параліжаваць скіраваньні проці яе крокі канкурэнтаў на Спакойным акіяне.

Але якраз гэтая падрыхтоўка да будучае самаабароны Японіі можа выклікаць выбух „прэвэнцыйнай“ (папераджаючай) вайны Амэрыкі проці Японіі, у выпадку якой Англія адкрыта, ці не, але зусім выразна стане на бок Амэрыкі, каб разграміць Японію, ня лаўшы ёй узмацавацца на грунце расейска-кітайска-японскага заюзу.

Так, ці гэтак, а на Спакойным акіяне робіцца неспакойна.

А кожнаму гона, як гэты ваенна-марскі спор,

Дамаганьне роднае школы.

Ня глядзячы на самыя рознародныя перашкоды з боку адміністрацыйнае ўлады, ня глядзячы на пагрозы карамі за дамаганьне беларускае школы і т. п., — жаданьне вучыцца ў роднай мове расьце з кожным днём. У іншых мясцох, дзе народ байчэйшы і сьмялейшы, ужо адкрыты прыватныя беларускія школы, утрымліваныя самімі сялянамі. У другіх народ дамагаецца беларускіх *урадавых* школ — ці то новых, ці ператвораных з існуючых цяпер супраць волі нясяленьня школ польскіх.

Паводле інфармацыі (далёка няпоўнай!), атрыманых Цэнтральнай Беларускай Школьнай Радай, лічба сялянскіх прыгавораў аб адкрыцьці беларускіх школ за два-тры апошнія месяцы дайшла ўжо 95. Яна дзеліцца на паяводзтвах і паветах гэтак:

у Віленшчыне:			
Ашмянскі пав.	—	—	2 шк.
Дзвіньскі „	—	—	9 „
Дунілаўскі „	—	—	6 „
Вялейскі „	—	—	7 „

У Наваградчыне:			
Валожынскі пав.	—	—	7 шк.
Баранавіцкі „	—	—	2 „
Наваградзкі „	—	—	10 „
Нясьвіжскі „	—	—	15 „
Лідзкі „	—	—	1 „
Слоні́мскі „	—	—	16 „
Стаўпецкі „	—	—	1 „

У Палесьсі:			
Косаўскі пав.	—	—	7 шк.
Пінскі „	—	—	1 „
Пружанскі „	—	—	4 „

У Беластоцчыне:			
Горадзэнскі пав.	—	—	2 шк.
Ваўкавыскі „	—	—	4 „
Беластоцкі „	—	—	1 „

Усяго — — — 95 шк.

У 57 школах, дзе лічба вучняў точна паказана, налічваецца 3.954 дзяцей школьнага веку, — значыць, сярэднім лікам, па 70 дзяцей на школу. Прымаючы гэтую цыфру, як сярэдняю для ўсіх школ, атрымаем для 38 школ, дзе лічба вучняў не паказана, яшчэ 2.660 дзяцей. Значыць, *дамаганьне школы ў беларускай мове выявілі за апошнія месяцы бацькі 6.614 дзяцей*.

зьявляюшы моцным вузлом Амэрыку, Англію і Японію на Далёкім Усходзе, разьвязаў адначасна рукі на тым-жа Усходзе ўраду СССР.

Заходняя эуропа і С.С.Р.Р.

Былы расейскі пасол у Англіі К. Д. Набоков у карэспандэнцы з Лёндану да газ. „Сегодня“, паміж іншым, падае змест дакладу знамянітага англіскага мільянера Лестлі Уркварта, меўшага калісь вялікія канцэсіі на Урале і ў Сыбыры. Доклад гэты быў працэнтаны на паседжаньні расейска-азіяцкага Таварыства ў Лёндане.

У сваім дакладзе гэты фінансіст-прамысловец, на падставе свайго дасьледу і ізуваньня стану СССР, заявіў, што „фінансавы стан Расеі пры бальшавіках значна палепшыўся, ня глядзячы на камунізм“, што „бліскачая праца камісарыяту фінансаў выклікае захопленне ўсякага, неварожага напярэд дасьледчыка“, што „зямляробства ў Расеі працвітае, бо сялянства дало адпор спробам бальшавікоў увясьці камуністычнае законодаўства“ — (можа яшчэ і дзеля таго, што сялянства для зямляробства атрымала... зямлю?!).

Дакладчык запэўніў слухачоў, што радавая ўлада павінна будзе разьвіваць прамысловасьць, каб здавоіль патрэбы сялянства, а дзеля гэтага мусіць зьвярнуцца да замежнага капіталу, — але ўжо можа не да *ўрадавай*, але да *прыватнага* капіталу. І на гэта трэба будзе пайсьці.

„Уркварт — чалавек зраўнаважаны, ведае добра, што кажа. І дзеля таго яго выступленьне трэба прызнаць вельмі паказальным“.

*) Словы смаленскага каштеляна Мялешкі, сказаныя ў варшаўскім Сейме у прысутнасьці караля ў 1589 годзе. Мялешка тады прамаўляў пабеларуску; цяпер гэта забаронена!

Гэты даклад аднаго з галоўных правадыроў тых „кредытараў“ Расей, якія твораць натуральны „мост“ паміж заграўнай і радавай Расеяй—у галіне супольнага эканамічнага жыцця,—запраўды ж вельмі паказальны, бо сведчыць аб тым, што адмовы паразумецца з ССРР з боку заграўных урадаў (Баллівана і Эрыо) пад іх дыктоўку ня больш, як тактычны ход, што гэтыя адмовы ня ёсць выражэнне запраўднай волі самадзяржаўнай буржуазіі. Іменна гэтая буржуазія хоча за ўсякую цану (калі, зразумела, ня ўдасца за найвыгаднейшую!) дайсьці да паразуменьня з урадам ССРР.

З гэтага дакладу ясна, як справядлівай зьяўляецца знамянітая формула таго радавага эканаміста, якую, відаць, урад ССРР палажаў у аснову ўсёй сваёй заграўнай эканамічнай і іншай палітыкі: „Мы (ССРР) бяссумніўна маем патрэбу ў заходняй Эўропе і яе капіталах... Азе—акурат „настойкі-ж, як і яны ў нас“.

Палітычны агляд. У Польшчы.

Бюджэт міністэрства асьветы.

Дакладчык бюджэту міністэрства асьветы, эндэцкі пасол Рымар, выяўляе нязвычайную дзеяльнасьць канфэрэ з прэм'ерам, міністрам, дырэктарам дэпартамантаў. Але дагэтуль, як паведамляе карэспандэнт „Dz. Wł.“, не дайшло яшчэ да ўзгадненьня паміж імі паглядаў у справе гэтага бюджэту.

6-га студня п. Рымар выехаў з Варшавы ў аб'езд усіх, але толькі красавых, школьных куратарыяў—Віленскага, Беластоцкага і Валынскага.

Відаць з гэтага, што цяжкая справа „ўзгадненьня паглядаў“ павінна адбыцца якраз у адносінах да школаў на „Красах“.

Зьезд ваяводаў.

5-га студня ў Варшаве адчыніўся II зьезд ваяводаў усяе Польшчы. У зьездзе прымаюць учасьце, апрача ваяводаў і іх вышэйшых урадоўцаў, міністар Ратайскі, шэф генаральнага штабу ген. Гальер, віцэ-прэм'ер Тугутт, міністар зямляробства і інш. Старшынястве на зьездзе мін. Ратайскі (а ня віцэ-прэм'ер п. Тугутт)..

Першага дня абгаварываліся справы арганізацыйныя, персанальныя, санітарныя і інш.

Другі дзень меў быць ахвяраваныя справам усходніх ваяводзтваў („Красаў“).

Кража ў Чэхаславацкім пасольстве.

3/1—1925 раніцай у памяшчэньне Чэхаславацкага пасольства ў Варшаве забраліся нейкія зусім асаблівыя зладзеі, якія, ня крануўшы касы з грашмі, забралі з іншай касы цэлы рад вельмі важных сакрэтных дакумэнтаў.

Новы напад бандытаў.

З Роўна паведамляюць, што 27/XII—1924 на адрэзку каля Карча перайшла граніцу ватага ў 30 душ і зрабіла напад на маёнтак Забары, які

Пісьмы з Латвіі.

З Беларускае Гімназіі ў Люцыне.

14 сьнежня ў г. Люцыне адбыўся вучнёўскі спектакль Люцынскае Беларускае Гімназіі.

Яшчэ ў пачатку году былі намечаны пераклады некаторых класічных латышскіх п'есаў, каб такім чынам, з аднаго боку, пазнаёміць неразумеючых латышскае мовы з некаторымі латышскімі творамі, а з другога боку, павялічыць беларускі сьпеўны рэпэртуар. На першы раз вучнямі гімназіі, пад рэдакцыяй кіраўніка гімназіі, В. Пігулеўскага і вучыцелькі латышскае мовы, Л. Шміт, была перакладзена на беларускую мову п'еса Р. Блаўмана „Блудны сын“—драма ў 5 актах. Зьяўляецца яна адным з тых класічных твораў, якія, ня глядзячы на тое, што напісаны паўвеку назад, карыстаюцца папулярнасьцю і ставяцца вельмі часта ў латышскіх тэатрах і дыпер. Належыць яна да тыпу „псыхалогічных драм“, якія, апрача сюжэту, зьяўляюцца быццам касьяком, разьвіваюць перад вачыма вельмі складную драму ў душах галоўных асоб.

Сюжэт п'есы „Блудны сын“—цяжкая драма сям'і, у якой ёсць сьвет духоўна загінуты сын; сюжэт заўсёды стары і, разам з тым, заўсёды новы.

Сялянская сям'я Раплайнаў складаецца з бацькі, маткі і адзінага сына Крустыня. Бацька—прадавіты, упарты стары латыш, з моцным характарам, цвёрдым словам, часны, разумны. Матка—звычайная маці, для якой увесь сьвет толькі ў яе адзіным сьмочку; кахаючая тым сьляпым каханьнем, якое так часта міма волі прычыняецца да яго згубы, добрая, бязвольная кабетка. Крустынь—адзінак, які з малейства прызываўся, што ўсе яго жадаюць зараз-жа маткаю выконваюцца, усе яго глупствы ёю зараз-жа пакрываюцца; чалавек, які так лёгка падаецца ўплывам таварышоў, якога сумленьне ў змаганьні з спакусамі застаецца заўсёды пераможаным; варовы, бесхарактарны.

Калі стары Раплайн яшчэ ў доме, Крустынь стрымліваецца, бо баіцца бацькі. Але здарылася вышчасьце: бацька прыйшлося паўгоду праляжаць у горадзе ў бальніцы і Крустынь застаўся гаспадаром. Па-

Крызіс у Італіі.

Фашысты проці Мусоліні.

Крайняя фашыстаўская прэса аб'явіла запраўдную вайну Мусоліні за яго „зраду“ фашызму. Гэтыя газеты пішуць, што не Мусоліні прывёў да ўлады фашыстаў, але фашызм наставіў Мусоліні на чале ўлады, каб ён правёў „ідэалы фашыстаўскай рэвалюцыі“.

Пасьля таго, як Мусоліні прымуціў да адстаўкі старшыню парлямэнту Джунто, заўзятага фашыста, гэтая прэса зусім перастала цэрамоніцца і піша, напрыклад, што тая „нятыкальнасьць і нявінасьць, якую прысвоілае аднаму толькі сабе Мусоліні, павінна або ахапіць усіх фашыстаў, або—нікога! Бо або ўсе—на катаргу, або—ніхто!“

У выніку гэтай кампаніі проці правадыра, пачаўся сьрод адналітых дагэтуль фашыстаў раскол: вялікая частка ў цэнтры—у парлямэнце адходзіць да лібэралаў і наагул прыхільнікаў канстытуцыі, частка пакуль што выжыдае далейшых здарэньняў.—Затое рэшта фашыстаў, астаўшыся вернымі „заветам фашыстаўскай рэвалюцыі“, робіцца ўсё больш ваяўнічай.

Трэба ведаць, што як раз гэтыя апошнія маюць найлепшую арганізацыю, дысцыпліну і—узбраеньне, якое прадстаўляюць наймацнейшую „апору мусалініўскай дыктатуры“. Дык ясна, што Мусоліні ня можа пакуль—што ад іх адарвацца.

Гэтым і тлумачыцца цяперашняя спроба Мусоліні, умацаваўшы рэпрэсіі, апанаваць палажэньнем у краі.

Апошняя стаўка Мусоліні.

На апошнім паседжаньні „парлямэнту“ Мусоліні зрабіў заяву аб тым, што ён прымае вызав з боку апазіцыі і бярэ на сябе ўсю адказнасьць за ўсе выпадкі апошняга часу (?). Закончыў прамову абяцанкай, што ў працягу 48 гадзін „высьветліць для ўсіх палажэньне ў краі“... (?)

Ясна, што гэта нейкая пагроза новых рэпрэсіяў... Гэта відаць з таго, што пасьля заявы прэм'ера, фашысты зрабілі яму гучную авацыю і прапялі сваі гімн.

Пасьля перарыву ўсе апазіцыйныя групы зрабілі дэкларацыю, у якой заявілі, што ня прымуць учасьця ані ў працах парлямэнту, ані ў но-

падпаліла. У вагні згінула 30 каней, 50 кароў і ўсё збожжа. 13 каней забралі. Пагоня не дала рэзультатаў.

Выкрыцьце „фабрыкі“ 20-златовак.

У Варшаве выкрыта шайка, якая вельмі артыстычна падрабляла 20-златоўкі. Арыштаваны 8 асоб, у якіх знойдзены некалькі фальшывых 20-златовак.

Заграніцай.

Нота саюзнікаў Нямеччыне.

6 студня паслы Англіі, Францыі, Італіі, Японіі і Бельгіі падалі канцлеру Марку ноту, у якой сьвярджаюць, што Нямеччына ня споўніла да-

рэлка, карты, таварышы—вось тое, чым пачаў ён жыць, ня чуючы над сабою нічый моцнай рукі. Карчма зрабілася яго другою хатаю. Прапіваюцца грошы, прапіваюцца арэнда, якую трэба было заплаціць пану за зямлю, і ўрэшце карчмару Інкісу былі выданы вэксалі, якіх немагчыма выкупіць, прадаўшы нават усю гаспадарку.

Вяртаецца бацька з гораду. Інкіс абяцвае паказаць яму вэксалі. Трэба шукаць ратунку. Матыльда, дачка Інкіса, кажае Крустыню, і ён даў ёй слова ажаніцца. Карчмар згодзен аддаць Крустыню дачку, а разам з ёй і вэксалі яго. Але Раплайн—стары ворак Інкіса. Ён нічога яшчэ аб вэксалэх ня ведае, адмаўляецца прызнаць слова, давае яго сынам „каля кабацкае стойкі“, і злучае руку сына з рукою сваёй выхаванкі Ільзы. Трэба прасіць матку, каб яна пераканала бацьку, што Ільза не кажае Крустыню, і яму лепш ажаніцца з Матыльдаю. Але матка, пачуўшы аб ліку вэксалёў, быццам ачуняла, пабачыла запраўднага Крустыня і, зразумевшы ўвесь жах, праклінае сына.

Крустынь кідае бацькоў і ідзе да Інкіса. Але і той цяпер адмаўляецца аддаць дачку за „жабрака“. Застаецца апошняя надзея—выйграць у карты. Для пачатку патрэбна хоць трохі грошаў—іх няма. „Добры“ таварыш дае „добраю“ раду: улезьці ўначы праз вакно да бацькоў і ўзяць з шафы тры невядзікія грошы, якія там ляжаць. „Выйграеш і раніцай зноў паложыш іх на мейсца“. Крустынь вагаецца. Ён яшчэ разумее, што абакрасыць бацькоў—гэта канец. Урэшце не хапае сілы, і ён бяжыць па грошы.

Быццам сам Бог гневаецца і перасьцерагае. Бура, грывіць гром, блішчыць моланьня. Праз вакно, уцямры, толькі пры сьвятле моланьні, узліць Крустынь і крадзе з шафы грошы. Але на яго кідаецца Ажа, старая вар'ятка, якая жыве ў Раплайнаў. Пачынаецца барацьба. На грукат выходзіць з другога пакою Раплайн. Ён бачыць уцякаючага праз вакно сына, разумее ўсё і страляе ў яго. Крустынь, яго сын,—забіты. „Злодзея забіў“—гаворыць Раплайн.

Гэтакі змест п'есы. Апрача паказаных асоб выведзены яшчэ таварышы Крустыня: добры Мікалаі, які кажае Ільзу, нядобрыя: Густаў, Андрэй і Павал, батрачка Раплайнаў Ліза, якая кажае Мікалаю, і бад-

вых выбарах па новаму закону, пакуль Мусоліні стаіць на чале ўлады...

Пасьля гэтага парлямэнт быў „адложаны“ на неазначаны час.

У цэлым радзе местаў Італіі ідзе „мабілізацыя“ фашыстаўскіх сіл., і адбываюцца спробы „ваенных падзей“. Нападаюць і грамяць масонскія лёжы, памешканьні апазіцыйных партыяў і іх правадыроў, рэдакцыі каталіцкіх газэтаў.

Ці не за гэтыя ўсе „выпадкі“ бярэ на сябе адказнасьць Мусоліні?..

Нават Саландра!

У апазіцыйнай перайшла нават правая („ўрадова“) лібэральная партыя з б. прэм'ерам Саландра на чале.

Развал кабінэту Мусоліні.

Толькі што чарговым ударам па Мусоліні зьявілася адстаўка 2 апошніх лібэральных міністраў у яго кабінэце—„урадавых лібэралаў“, Касатці і Саротці—у знак пратэсту проці апошняй прамовы Мусоліні ў „парлямэнце“, у якой ён аб'явіў, што будзе вясці „палітыку моцнай рукі“.

Але на гэтым развал ураду ня спыніўся.—Зараз-жа пасьля гэтай прамовы—таксама ў знак пратэсту—заявіў Мусоліні аб сваёй адстаўцы дэлегат Італіі ў Лізе Народаў, былы прэм'ер Саландра, што вельмі ўсхвалявала краёвую і заграўную прэсу.

А вось апошняя вестка з Італіі кажа, што і рэшта міністраў ураду Мусоліні, сярод якіх было некалькі „фахоўцаў“, якімі Мусоліні змушаны быў замяніць сьпярыша назначаных фашыстаў,—гэта значыць увесь кабінэт падаўся ў адстаўку...

Дык вось для „палітыкі моцнай рукі“ (той-самай, што забіла Місуры, Матэотці і інш.), у Мусоліні пакуль што асталіся толькі абедзьве ўласныя рукі... Прыдзець п. Мусоліні выпусьціць з турмы ўсіх сваіх калегаў, якіх пасьпяшыў туды пасадзіць за крымінальныя справы.

Прэсовыя рэпрэсіі ў Італіі.

У дзень новага году выйшлі адны толькі фашыстаўскія газэты.—Усе газэты апазіцыі былі скафіскаваны...

гэтуль тых варункаў Вэрсальскага Трактату, у залежнасьці ад якіх саюзьнікі павінны былі да 10 студня 1925 году зняць акупацыю Кельнскага абшару.—А іменна, Нямеччына.

1) не перабудавала сваёго генаральнага штабу; 2) пастарому вучыць рэкрутаў і ахвотнікаў; 3) не зьліквідавала сваіх ваенных фабрык; 4) мае лішне вялікія запасы ваеннай амуніцыі; 5) пад відам паліцыі ўтрымлівае масу войска і г. д.

Саюзьнікі дадаюць у канцы, што, калі кантрольная камісія прадставіць ім свой падрабны прадакол, тады яны паставяць нямецкаму ўраду рад новых канкрэтных дамаганьняў у справе разбраеньня.

Пагроза „мытнай вайной“.

Як ведама, 10 студня канчаецца срок эканамічнай

ка Мікалая. Напісана п'еса вельмі эфэктыўна, мае шмат цікавых момантаў, асобных захопліваючых сцэн, даючы багатае поле для артыстаў.

Ня глядзячы на тое, што гэтая п'еса, можа, трохі і не падходзіць да вучнёўскага спектаклю, аднак, прымаючы пад увагу, што сярод вучняў ёсць сілы, здольныя да сцэны, было вырашана не пашкадаваць працы і паставіць яе. Пасьля 2-х месяцаў п'еса была гатова, і 14-га яе пабачыла люцынскае публіка.

Перад спектаклем многа было скептычных гутарак аб вартасьці пастаноўкі такога п'есы вучнёўскімі сіламі. Але ўсё такі саля была перапоўнена пераважна латышскаю інтэлігентнай, якая бачыла п'есу на латышскай мове, у выкананьні артыстаў прафэсіяналаў, і цяпер цікавілася пабачыць яе ў выкананьні вучняў на мове беларускай.

Пасьля першага акту, у якім вучні яшчэ хваліліся, ужо відаць было поўнае здаваленьне публікі, пабачыўшае на сцэне яны вучняў, а здольных, выпрацаваных артыстаў. Далей, з кожным актам, захопленне публікі расло, і, калі драматызм п'есы дайшоў да найвялікшае вышыні, большая палова публікі глядзела апошні акт, стоячы, пры нейкай жудаснай, напружанай цішыне.

А калі сьпусьцілася заслона і ў салі запалілі сьвятло, то нават у многіх, многіх мужчын блішчэлі на вачох сьлёзы. Вучні—артысты перамаглі!

Асабліва выдзяляліся сваім мастацкім выкананьнем ролі Я. Доўгі—Раплайн, В. Казлоўская—матка, Я. Кудраўцаў—Крустынь, К. Мікалаюнас—Матыльда, якія вынеслі на сваіх плячах галоўны паяр п'есы. Рэшта асоб у выкананьні І. Васілеўскай, Г. Івановай, М. Магвеевкі, Я. Воркуля, А. Лапаценка, А. Лейтана, Я. Мязьдэка, Н. Нікіціна і К. Хрупкага рабіла вельмі прыгожае ўражаньне.

Дэкарацыі вучня М. Калініна, гэтага ўжо зусім акрэсьленага мастака, мелі, як і ўсе яго творы, адзакучаючае таленту.

Рэжысавала п'есу вучыцелька Л. Шміт, скопчыўшая тэатральныя курсы, былая супрацоўніца Рыжскае драматычнае студыі, якая паклала 2 месяцы штэ-дзённае працы, каб ператварыць вучняў у артыстаў.

Гуль.

Рада Таварыства Беларускае Школы У РАДАШКАВІЧАХ

гэтым заклікае ўсіх сяброў Т-ва на Агульны Сход 18-га гэтага студня а 12-ай гадзіне дня ў намешчэнні Радашкаўскае Беларускае Гімназіі. Калі на азначаны час ня прыбудзе ўстаноўленага ліку сяброў, Агульны Сход адбудзецца на гадзіну пазней пры ўсякім ліку прыбывшых сяброў.

Парадак спраў:

- 1) Справаздача за мінулы год,
- 2) Прыём новых сяброў.
- 3) Выбары Рады Т-ва,
- 4) Бягучыя справы.

Рада Т-ва Б. Ш. ў Радашкавічах.

ХРОНІКА.

Беларускае Крэдытнае Таварыства. У нядзелю, 4 студня, у Вільні адбыўся ўстаноўчы сход арганізатараў кааператыва Беларускага Крэдытнага Т-ва. Быў прыняты ў акачальнай форме статут Т-ва, і адбыліся выбары сяброў Рады Т-ва, у лічбе 7 асоб і 3 заступнікаў. Выбраны ў Раду: дэп. Ярэміч, Р. Астроўскі, дэп. Мятла, кааператары Гапановіч і Будзька, Ул. Бонч-Асмалоўскі і М. Келмуць. Заступнікі: сэн. Назарэўскі, каапер. Протас і сэн. Багдановіч. Рада выбярае Урад Т-ва.

Патрэба беларускае фінансавое ўстановы, гэткага тыпу, адчувалася ўжо даўно, і стварэнне яе трэба гораца прывітаць. Трэба спадзявацца, што Т-ва ў хуткім ужо часе распачне сваю дзейнасць.

Партыйнае жыццё. У горадзе з'явіліся беларускія праеклямацыі, у якіх абвешчаецца, што Камуністычная Партыя Заходняе Беларусі, якая дагэтуль з'яўлялася часткай Камуністычнае Партыі Польшчы, аддзялілася ад Варшавы і існуе самастойна.

Валэйшаўская „Рада“ ізноў у п. мін. Тугутта. У „Dz. Wil.“ піша яго карэспандэнт з Варшавы, што 3/1 віце-прэм'ер Тугутт прыняў ізноў праектаўнікоў „Тымчасовай Беларускай Рады“ (папросту—пана Валэйшы...) п. п. Косцэвіча і Шышкава.

Што-ж гэта такое?—А дзе-ж гэта сам яе прэзс п. Павлюкевіч? Ці-ж яго зорка, толькі-што так ярка запаленая на беларуска-людвісарскім небасхіле рукою пана Валэйшы, ужо закацілася—на загаду таго-ж антрэпрэнэра-рэжысэра і дэкаратара?!

Даразныя суды. У Вільні на вуліцах расклеены вялізарныя плякаты з подпісам міністра ўнутраных спраў Ратайскага, якія абвешчаюць аб увядзенні даразных судовоў блізу на ўсенскім абшары, які належаў да Расеі.

Плякаты напісаны выключна ў польскай мове, хаця судзіць кару смерці і хіба-ж павінны быць напісаны так, каб іх разумеў увесь народ, які ў большасці папольску чытаць ня ўме...

апекі і няволі Нямецчыны ў яе пераможцаў. Ад гэтага дня Нямецчына атрымлівае ізноў поўную свабоду рабці тарговыя дагаворы. І вось нямецкі ўрад хоча выкарыстаць гэтую волю, каб на парушэнне Версальскага Трактату саюзнікамі (прадаўжэнне акупцыі Кельну) адказаць адмовай заключыць з імі тарговыя дагаворы.

Калі Нямецчына зробіць гэта, дык перад усім адносна да Францыі, з якой спадзяюцца тады так-званай „мытнай вайны“...

Да стварэння ўраду ў Нямецчыне.

3-га студня канцлер Маркс адбыў рад нарадаў з правадырамі партыяў: цэнтру, людоўцаў і дэмакратаў, ад якіх залежыць стварэнне тэй ці іншай урадавай большасці—налева ці направа. У выніку гэтых нарадаў сцверджана, што ўраду абалертага на парламанцкай большасці, стварыць ня ўдасца.

Дзеля гэтага, як піша нямецкая прэса, сярод кіруючых сфераў узнялася думка стварэння кабінету не парламанцкага, але так-званага „дзелавога“—фаховага (як у Польшчы цяпер). Але нацыяналістычная прэса страшэнна абурэцца на думку аб „кабінэце ўрадоўцаў“—у той час, калі перад дзяржавай стаяць такія адказныя палітычныя задачы (асабліва ў заграчнай палітыцы), ад вырашэння якіх залежыць лёс народу на многа гадоў наперад.

Начарзе стаяць: справа адказу ўсяго Нямецкага народу за парушэнне саюзнікамі Версальскага Трактату (адмовай эвакуацыі Кельнскага абшару) і інш.

Адказ на гэтыя пытанні з боку назначаных прэзідэнтам „урадоўцаў-міністраў“ запраўды-ж ня будзе мець ніякай павягі вонках.

Першае паседжанне новага Рэйхстагу.

6 студня адбылося першае паседжанне Нямецкага Парляманту. Спадзяваных дэманстрацыяў з боку камуністаў—у знак пратэсту проці арыштаў іх паслоў—ня было.

Рэйхстаг адкінуў прапазіцыю людоўцаў і нацыяналістаў аб тым, каб адлажыць паседжанні, пакуль ня будзе створаны новы ўрад.

Прынята прапозіцыя камуністаў аб сьпешнасці іх інтэрв'яцыі ў справе арыштаў камуністаў-паслоў; дыскусія ў гэтай справе назначана на наступнае паседжанне, якое мела адбыцца ў сераду 7 студня.

З гэтых галасаванняў ужо відаць, што правае палова парламанту ня мае ў ім рашучага голасу.

Тайная канфэрэнцыя нямецкіх камуністаў.

З Вены пішучь, што там нядаўна адбылася канфэрэнцыя нямецкіх камуністаў, на якую дэлегаты прыехалі з Нямецчыны пад чужымі прозьвішчамі. Пасля канфэрэнцыі паліцыя арыштавала некалькі выдатных дзеячоў партыі.

Паразуменне Англіі і Францыі.

Парыжскі карэспандэнт вядомай англійскай газеты піша, што ў працягу сьнежня французскія і англійскія палітыкі стварылі падставу для паразумення аб усіх найважнейшых справах, якія дагэтуль яшчэ не ўрагуляваны паміж абодвума краямі. Падрыхтавана нават магчымае супольнае ўмяшчальства ў кітайскай падзеі.

Зразумела, што справа „супольнага фронту“ адносна да ССРР... і барацьбы з уласнымі краёвымі камуністамі стаяла на першым пляне.

Англія, быццам, абяцала згадзіцца на ўсе дамаганьні Францыі ў справе гарантвання яе бяспечнасці...

Што гэта за цуд стаўся?! Ці-ж запраўды абедзьве саюзніцы так напужаліся нямецкіх збраеньняў?!

Англійскія домініі аб „Жэнеўскім пратаколе“.

Англійскія газеты пішучь, што ўсе англійскія домініі і калёніі, апрача толькі адной (?), адмовіліся ад учасця ў канфэрэнцыі ў справе прыняцця „жэнеўскага пратаколу“... Гэтым уся справа, уся праца апошняй „гістарычнай“, „вялікай“ Сэсіі Лігі Народаў, з дэяльным учасцем найвялікшага польскага пацыфіста мін. Скішыньскага, — зводзіцца да нуля...

Во — які-ж можа быць „пратакол“, калі на ім няма подпісу Англіі і Амерыкі, ня кажучы ўжо аб Нямецчыне і ССРР?!

Чаго Дэ-Монзі езьдзіў у Бэрлін?

Пасля таго, як Красін рашуча даў адмоўны адказ на дамаганьні Францыі прызнаць царскія даўгі і выехаў у Маскву, вядомы французскі сэнатар Дэ-Монзі, праз якога галоўным чынам наладжывалася паразуменне з ССРР, паехаў у Бэрлін і там меў некалькі нарадаў з прадстаўнікамі радавага ўраду, бо ў Парыжу ўжо — ня было з кім гаварыць...

Палітычнае палажэнне ў Вэнгрыі.

Палітычнае палажэнне ў Вэнгрыі—вельмі падобнае да палажэння ў Італіі; гэтакі самы „нацыянальны“ і рэакцыяны ўрад Бэтлена, пужаючы край небяспэкай павароту ўлады камуністаў, завёў такую-ж дыктатуру, як і фашызм у Італіі.

Як у Італіі, і ў Вэнгрыі апазіцыя, зусім бяспільная ў парламанце, ад якога астаўся адзін толькі назоў, пакінула парламант, рашуча дамагаючыся павароту краю да канстытуцыі.

І вось, пад націскам публічнай апініі і фінансавога крызісу, ўрад Бэтлена здаўся і абяцаў апазіцыі рад уступак, каб толькі яна вярнулася ў парламант.

Вакханалія паліцыі ў Харватыі.

У Харватыі ўрад сэрбскіх нацыяналістаў („радыкалаў“) робіць запраўдную вакханалію па-

ліцэйскіх рапрэсіяў. Пасля аб'яўленьня па-за законам харвацкай рэспубліканска-сялянскай партыі (партыі Радіча) пачаліся вобскі і арышты яе правадыроў. У сталіцы Харватыі, Заграбе, рад обыскаў у прыватных кватэрах дэпутатаў і ў „Сялянскім ДOME“, дзе мясціўся ўрад і архіў партыі, даў, як падае з урадавых крыніцаў ПАТ, вельмі багаты матар'ял, кампрамітуючы партыю. Обыскі ідуць далей. Арыштаваны—віце-старшыня і скарэтар партыі.

Сэрбская партыя дэмакратаў (партыя Давідовіча), якая зрабіла спыненую каралём спробу паразумення і супольнай дзяржаўна-творчай працы з харвацкімі „сялянамі Радіча“, выдала адозву, у якой вельмі абурэцца на ўсе гвалты і рапрэсіі проці партыі харвацкіх сялян і называе ўсю ўрадавую акцыю адным безаконнем.

Як ведама, ўрад Папыча, як гэта робіцца і дзе інш,—для разгрому харвацкага нацыянальнага і палітычнага жыцця і адзінства,—купіў сабе за міністарскія пэнсіі некалькі харвацкіх „грамадзянаў“—кондотэраў (наймітаў)...

Адзін з іх, харвацкі „міністар без партфэлю“ Дрынковіч, якраз і падпісаў па загаду Папыча — прыказ аб зачыненні харвацкай сялянскай партыі...

Дык вось, на кватэру гэтага „ўласнага міністра Харватыі“ з'явіўся нейкі харват і збіў яго кіём. Міністар пачаў страляць з рэвал'веру...

ПАТ не падае, ці забіў міністар напаўшага на яго супляменьніка, ці ён жыўе...

Радіч у Вене.

Радіч, які, як паведамляюць з Вены, увесь час хаваўся ў сваім краі, цяпер уцёк у Вену...

Арышт Радіча. (?)

З Белграду афіцыйльна паведамляюць, што ў Заграбе ў доме свайго сваяга арыштаваны правадыр харвацкай сялянскай партыі, Радіч. Там-жа канфіскаваны тайны архіў Радіча. Трэба пачакаць пацверджання сэнсацыійнай весткі, бо толькі што тэлеграмы паведамлялі, быццам Радіч—ці-то ў Вене, ці ў Будапэшце.

Забойства правадыра македонскіх незалежнікаў.

Белградскія газеты паведамляюць аб забойстве правадыра македонскіх партызанаў-незалежнікаў, Сьцяпана Місевича.

Зьмена назову сталіцы Нарвэгіі.

Ад новага 1925 году сталіца Нарвэгіі, якая ад 1624 г. да 1924 называлася Хрыстыяніяй, згодна з пастановай караля і парламанту, атрымала свой стары назоў **Осло**, які яна насіла ў працягу 6 вякоў — ад яе закладзіння ў 1047 г. да 1624 г.

Зьмена назову была адсвяткавана ўрачыста ўсім народам.

Ізноў хатнія баі ў Кітаі.

З Шанхаю паведамляюць, што генаралы ізноў паднялі хатнюю вайну. Ужо больш туды ідуць баі ў 20 мілях ад Шанхаю. Забіты дагэтуль больш 300 жаўнераў.

Як выкладаць гісторыю.

(Даклад прафэсара Віппэра).

На ўселатвійскім зьездзе педагогаў у Рызе вядомы прафэсар гісторыі Віппэр (былы праф. Маскоўскага Універсітэту) зрабіў вельмі важны і цікавы даклад, які мы лічым годным асаблівай увагі нашых выкладчыкаў гісторыі ў гімназіях.

Даклад ахвяраваны метадыцы гісторыі (педагагічнаму спосабу яе выкладання).

Прафэсар Віппэр, лічучы пачатковую і сярэднюю школу адзіным неразруўным цэлым, раздзяляе выкладанне гісторыі на тры канцэнтры (маючыя пэўную суцэльнасць і закончанасць курсаў): першы курс — эпизодычны,—для дзіцячага веку да 12 гадоў; другі—сыстэматычна-апавядальны—ад 12 да 15 гадоў і трэці—курс самастойнай працы над тымі ці іншымі задачамі па гістарычнай навуцы.

Аснаўным ядром выкладання гісторыі прафэсар лічыць гісторыю роднага народу, але яе ня можна выкладаць ізалювана, асобна ад агульна-людзкіх падзей,—заганяць у нейкі правінцыяльны кут“. Шырокае сузьветнае перспэктыва, агульна-людзкі фон—канешны тут, з пункту гледжання як патрыёта, праціўніка інтэрнацыянальнага безразлічча, таксама і гісторыка-ўзгадавацеля.

Тое, што прафэсар Віппэр казаў там пра Латвію, яшчэ больш тасуецца да Беларусі: гісторыя і сучаснасць Беларусі мае асабліва захопліваючую для гісторыка цікаўнасць, бо яна займае вельмі цяжкае і адказнае палажэнне на ўсходзе заходняе Эўропы, мае гістарычным заданнем вытварэнне свайго нацыянальнага аблічча—пад магутнымі перанрыжаванымі ўплывамі Захаду і Усходу—у страшэннай барацьбе за сваю ўласную індывідуальнасць.

У першым курсе гісторыя выкладаецца эпизодычна, не сыстэматычна, — даецца, як найбольш, жывых апавяданняў з гісторыі розных краёў. Бо дзіцячаму веку патрэбны не адараваныя схэмы і імглістыя ідэі, якімі захоплівалася ўстарэўшая сацыялагічная школа, але ярныя драматычныя факты,—героі, слаўныя дзеянні, вялікія здарэнні, прамовы. Тут важна адзна-

чыць чым больш індывідуальных рысаў у характарыстыцы народаў і аасобных гістарычных дзеячоў.

Другі канцэнтр павінен даць жывую пэрспэктыву, сувязь і зразуменне канкрэтнага гістарычнага працэсу. І тут ізноў дакладчык рэзка крытыкуе стары мэтад сацыялагічнага ўпрашчэння і абагульнення ў будове гістарычных схэмаў.

Трэба ўвясці ў выклады чым больш фантаў, імён, гадоў, не абмінаючы зусім войнаў (ад чаго ўхілялася старая „прагрэсыўна-пацыфічная“ даваенная педагогіка). Ня трэба баяцца, што гэта ўсё перагрузіць памяць вучняў, бо ўсе гэтыя жывыя факты будзюць выябражэнне падручка, і пашыраюць яго псіхічныя сілы, захопліваючы ўсю яго маладую істоту.

Наадворт гатовыя „ідаі“ і гатовыя вывады з непадзёных фактаў, бяз жывых людзей, іх — дзеячоў ня ўзвышаюць выябражэння, не захопліваюць душы, ня робяць з гісторыі таго, чым яна павінна быць перад усім: уваскрэшэннем мінуўшчыны.

Трэці канцэнтр павінен навучыць вучня аснаўных мэтадаў самастойнае працы і самастойнага мыслення аб тых гістарычных дакумэнтах і матар'ялах, якія пакінуты нам мінуўшчынай, — на падставе якіх пішацца гісторыя. Дзеля гэтага падручнікам павінна быць хрэстаматыя гістарычных дакумэнтаў, на падставе якіх трэба задаваць вучням для самастойнага апрацавання тых ці іншых залачы.

Гэтак выпрацоўваецца ў вучняў самастойная думка і творчасць пры адбудованні мінуўшчыны і ўважлівасць жывых абразоў прошлага.

Можа ня ўсё, асабліва з апошняга 3-га канцэнтру, магчыма здзейсніць у нашых школьных варунках—ужо ў сярэдняй школе. Але агульная схэма прафэсара Віппэра, зусім ад усялякіх пабочных „палітычных“ і іншых тэндэнцыяў і, наадворт, пабудаваная на ўнутраных законах прадмету гісторыі і псіхікі школьнай моладзі,—можа лічыцца бяспрэчнай, з чыста педагогічнага боку.

Нашыя гісторыкі павінны зацікавіцца гэтым дакладам праф. Віппэра.

у справе школьнага прымусу. Ня глядзячы на арт. 28 дэкрэту аб школьным прымусе, дзе сказана, што вучыць дзяцей можна ня толькі ў дзяржаўнай школе, але і ў прыватнай, або дома, — з розных месц даходзяць весткі, што школьныя інспектары штрафуюць бацькоў за непасылку дзяцей у польскую школу, хаця апошнія ходзяць вучыцца ў сваю — беларускую. Асабліва „стараецца“ ў гэтым кірунку слоніўскі інспектар.

З прычыны таго, што гэтыя штрафы — незаконныя, дэпутат Ярэміч яшчэ перад Калядамі звярнуўся да віцэ-прэма'ера Тугутта, які, высказаўшы сваё абурэнне з прычыны такога беззаконня, абяцаўся гэту справу ўладзіць.

Аднак, ужо пасля Новага Году ў Вільні былі атрыманы весткі, што ўлада ў Слоніўшчыне ня толькі ня спыняе штрафаў, але ў некаторых вёсках прыступіла да спагону штрафаў, адмаўляючыся змяняць кару на арышт і забіраючы хатнія рэчы і прылады да працы.

У сувязі з гэтым дэп. Ярэміч паслаў міністру Тугутту тэлеграму, паведамляючы аб палажэнні справы і просячы абароны ад беззаконня.

Забарона „ліцытацы“ сялянскіх гаспадарав — на падаткі. У адказ на скаргі зямляробаў, якіх руйнуе ліцытацы за падаткі, міністэрства скаргу паведала ваяводаў, што адбіраць і прадаваць на пакрыццё падаткаў патрэбныя для гаспадаркі жывы інвентар (каней, валоў, кароў і г. д.) рапуча забаронена.

Трэба, каб аб кожным выпадку парушэння гэтага, на жаль, спозывага загаду ўраду падпісаных зараз-жа паведалі беларускіх паслоў.

Санацыя самаўрадаў усюды, апроч „Крэсаў“. „Dz. Wil.“ паведамляе, што ўрад, не чакаючы пакуль Сейм прыме новыя законы аб самаўрадах, маніа распушціць усе мясцовыя рады і назначыць новыя выбары — па ўсёй Польшчы, апроч „Крэсаў“.

Матуў — дрэнная гаспадарка сучасных самаўрадаў...

З гэтага вывад ясны: на „Крэсах“ мясцовая гаспадарка п. п. Банькоўскіх — добрая.

Аб нім дбаюць на „Крэсах“... Дэлегат ураду паведалі самаўрад м. Вільні аб тым, што ён павінен даплаціць за 1924 год мясцовай паліцыі яшчэ аж 85.845 злотых дадатку...

Прыдзеца ізноў магістрату круціць мазгамі, як яшчэ абклашці падаткамі і без таго голых жыхароў места — на камфорт для паноў паліцыянтаў... А калі прыпомніць сабе вядомую пастанову рады места аб тым, як добра — пры мільённых выдатках на паліцыю — пешую, конную, ды з кулямётамі жыўць і „працуюць“ у Вільні зладзеі — дык, запраўды, дзіўна будучь выглядаць твары ўсіх тых радных, якія прымуць да ведама гэтае паведамленне п. дэлегата ўраду.

Трэба адзначыць яшчэ і тое, што гэтыя 85.845 зл. толькі частка вялізарнага дадатку ў цэлы мільён (991.914) злотых, на які павялічаны кошты ўтрымання паліцыі ў Віленскім Окрузе (XVI Okr. Pol. Państw.)...

Вось яна — найпільнейшая з тых „reform kresowych“, якія абяцаў для „санацыі Крэсаў“ п. Тугутта...

Напад у Вялейшчыне. 29/XII ў гм. Хаценчыцкай, Вялейскага пав., санда з 6 узброеных асоб, перайшоўшы граніцу, напала на маёнтак Барсукі п. Рудака. У часе работ забіты сын і дачка Рудака, а яго самога і работніка напасынікі павялі з сабой заганілі. Пагоні ўдалося заарыштаваць 5 падазроных (!) людзей.

Сьмяротны прысуд ў Сьвянцяхах. У Сьвянцяхах 29/XII даразны суд засудзіў Янку Тургеля і Фелікса Пятроўскага на расстрэл за разбойны напад на Марыю Пашун.

Прысуд выкананы.

Карэспандэнцыі.

Як праводзяць у нас языковыя законы.

(З Пружанскага пав.).

Школьны Інспектар у Пружанах у адказе вясковым паўнамоцнікам, якія просяць аб адчыненні беларускіх школаў, адказвае, што няма яшчэ прыказу на гэта, ды што „stosownie do zadania mieszkanców w szkole może być wykładany język białoruski, jako przedmiot“.

Вось у што ў нашым павеце ператварылася „беларуская школа“...

Аб Жыдамлянскай школе.

(Горадзенск. пав.).

Былі некалі, браткі мае, і вашы дзеткі шчаслівымі: мелі сваю родную беларускую школу (2 гады па выхадзе Немцаў), але была, ды „збыла“. І як мы ні прасілі школьную ўладу адкрыць для нашых дзетак ізноў сваю дарагую школу, бо яны, бедненькія, у польскай школе не разумеюць вучыццалёў „пазнандаў“, ды „галіччан“, — нічога ня выйшла.

На нашу просьбу, ператварыць польскую школу ў беларускую, пав інспектар адзін раз адказаў тым, што назначыў па 30 зл. штраф ад дзіцяці, што ня ходзіць да яго школы, а як і гэта не памагае, дык прыслаў кару па 100 зл. „Я“

23. XI. 24 г.

Войт — адным голасам!

(З Райчанскага гм., Наваградзкага пав.).

Як толькі да нас дайшлі весткі, што закон аб мовах на нацыянальных меншасцях прайшоў у Сейме і Сенаце, дык сяляне нашых вёсак зараз-жа сталі склікаць сялянскія сходы з тую мэтай, каб ператварыць у сваіх вёсках існуючыя польскія школы ў нашыя родныя беларускія. На гэтыя сходы, паводле закону, запрашалі і п. войта нашае гм., Краскоўскага. Праўда, п. войт Краскоўскі, пачуваючы сябе беларусам, адносіўся надта прыхільна да гэтага імкнення сялян і ніколі не адмовіўся прыехаць, кіруючыся законамі ўставы школьнае і нават, калі адзін вучыцель у в. Сягдзе, п. Каролько (хаця па нацыянальнасці і беларус, але ня лічыць сябе такім), запрапановаў п. войту: „А можа ты можеш ім odmówić?“ — дык п. войт не згадзіўся на гэта, і прыгавар быў напісаны.

Як толькі даведаўся аб гэтай справе камандант гміннага пастарунку, дык распачаў следства проці п. войта Краскоўскага і, відаць, даў добрую „аінію“ ў Староства на апошняга.

Нарэшце п. Староста назначыў новыя выбары войта. І што-ж з гэтага выйшла? Гмінная рада, уважаючы п. войта Краскоўскага за працаўніка, вельмі карыснага для сялян і ня ведаючы за ім ніякіх спраў, якія-б плямілі яго, аднагалосна выбралі яго войтам.

П. Староста не зацвердзіў Краскоўскага войтам і назначыў новыя выбары. На гэты раз ужо знайшоўся адзін радны — панок Карповіч (паляк), які выстаўіў кандыдатуру і кінуў голас за непажаданнага, як для рады, так і для сялян, гэтакага самага панка Раманоўскага (паляка), а рэшта радных ізноў галасавалі за п. Краскоўскага.

Староста, бяручы пад увагу „змаганьне“ рады, і, каб зусім ня „скрыўдзіць“ п. Краскоўскага, зацвердзіў п. Краскоўскага заступнікам, а панка Раманоўскага „з адным голасам“ — войтам.

Рада, баронячы выбарны закон і свае правы на сабранні, скліканым новым войтам, Раманоўскім, адмовілася ад субольнае працы з ім.

Цікава, што засьпявае цяпер п. Староста на гэта радзе і якімі артыкуламі ён кіраваўся, што зацвердзіў Раманоўскага войтам, калі за яго быў пададзены толькі адзін голас?

Райчанін.

Беларусы у Маскве.

Як і ў старыя царскія часы, Масква, ня глядзячы на існаванне Беларускага Дзяржаўнага Унівэрсытэту ў Менску, гуртуе многа моладзі з Усходняе Беларусі.

Студэнты з Беларусі з'арганізаваны тамака ў зямляцтвы — бяз розніцы нацыянальнасці. У 22 вышэйшых школах Масквы ў канцы 1922 году вучылася 756 студэнтаў — сяброў беларускіх зямляцтваў.

Паводле сацыяльнага стану дзяліліся яны на тры гэтыя групы:

сялян — — — —	376
рабочых — — — —	211
інтэлігентаў — — — —	169.

Па нацыянальнасці:

беларусаў — — — —	447
жыдоў — — — —	281
расейцаў — — — —	16
палякоў — — — —	11
іншых — — — —	1

Па губерням:

з Меншчыны — — — —	392
„ Горадзеншчыны — — — —	98
„ Віленшчыны — — — —	42
„ Віцебшчыны — — — —	75
„ Гомельшчыны — — — —	97
іншых — — — —	52

Пашырэнне межаў Беларускае Сацыялістычнае Радавае Рэспублікі вельмі значна адбілася на лічбнасці беларускае моладзі ў вышэйшых школах Масквы. Цяпер лічба беларускіх студэнтаў перайшла ўжо за тысячу душ.

Разам з тым выяўляецца і ажыўленне творчае нацыянальнае працы сярод студэнтаў-беларусаў. Гэтак пачаў выходзіць беларускі студэнцкі журнал „Змаганьне“, які, сярод пастаўленых ім сабе чыста клясавых мэтай, кладзе ў аснову дзейнасці студэнцкае моладзі „адбудаванне гаспадаркі і адраджэнне культуры зруйнаванага краю сваіго“ — Беларусі.

У „Змаганьне“ зьмешчаны рад літаратурных твораў, — у тым ліку творы Ул. Дубоўкі, Л. Родзевіча і інш.

Нацыянальная сьведомасць сярод беларускіх студэнтаў у Маскве — на чужыне — шмат вялікая (як відаць з зместу журналу), чым гэта выявілася ў менскага студэнцтва — у сябе дома. І гэта толькі лішні раз паказуе, што ішчэ далёка ня ўсё ў Радавай Беларусі ідзе так, як павінна ісьці...

Моладзь — гэта-ж нашая будучына, нашая надзея. Ды неяк мала Менск аб гэтым думае!

З. С.

Беларусы у Латвіі.

Водгукі арыштаў беларусаў.

Справа арыштаў беларускіх дзеячоў у Латвіі, што адбыліся ў леташнім годзе, будзе разглядацца ў Дзвінскім акружным судзе ў канцы студзеня — ці пачатку лютага. Цэлы рад асоб звольнены ад адказнасці. Судзіць будучь толькі шасціх чыста культурных дзеячоў: тварца і дырэктара Дзвінскае гімназіі Ів. Краскоўскага, школьнага інспектара Езавітава, дырэктара Люцынскае гімназіі Пігулеўскага, вучыццалёў Якубецкага, Мядзёлку і Корці.

Дзікія закіды, робленыя абвінавачаным на падставе нейкіх ілжывых даносаў, настолькі непадобныя да праўды, што прысуд беларускім культурнікам быў-бы раўназны з адкрытым выступленнем латвійскага ўраду проці беларусаў наагул. Кажуць, што справа ў значнай меры зьяўляецца вынікам польска-маскоўскае змовы проці беларусаў у Латвіі.

5-лецьце „школьнай аўтаноміі“ ў Латвіі.

Усе латвійскія меншасці ў канцы сьнежня сьвяткавалі пяцілецьце існавання ў краі т. званай „школьнай аўтаноміі“. Якая была дэкларавана ў так-званай „Палітычнай плятформе“ 1918 году, а праведзена ў жыццё ў канцы 1919 г.

Гэтымі актамі нованароджаная дэмакратычная рэспубліка запраўды сьвярдзіла сваю дэмакратычнасць. За гэтыя пяць гадоў працы школьна аўтаномія зусім апраўдала сябе, адбудаваўшы вольнымі сіламі ўсіх народаў — у мільёны сужыцці — зруйнаваную ў часе вайны, рэвалюцыі і контр-рэвалюцыі народную асьвету ў Латвіі.

Як ведама, латвійскі ўрад, які ў сваіх дыпламатычных заявах заўсёды з гордасцю пазваўся на існуючыя ў Латвіі нацыянальна-школьныя вольнасці і раўнасць, у запраўднасці патроху пачаў у сябе дома адбіраць гэтыя вольнасці.

Урад Замуэля пакінуў у справе „ліквідаваньня аўтаноміі“ вельмі сумную памяць.

Новы ўрад ня даў пакуль што ніякіх пацяшальных абяцанняў і, відаць, будзе прадаўжаць палітыку папярэдняга.

Дык тым больш энэргіі і запалу ўлажылі меншасці у сьвяткаваньне 5-лецьця рэалізаванага яшчэ так нядаўна поўнасьцю вялікага дэмакратычнага і пэдагагічнага прынцыпу вольнай народнай школы ў матчынай мове, утрыманай дзяржавай на падставе так-званых „прапорцыянальных бюджетаў“. І гэтае сьвяткаваньне ператварылася ў імпануючую дэманстрацыю проці новай антыдэмакратычнай, антыкультурнай палітыкі апошніх урадаў.

Усячына.

Скарб Кіева-Пячэрскай Лаўры.

„Роста“ паведамляе, што ў Кіеўскай Пячэрскай Лаўры знойдзены ў падземельлі вялізарны скарб: некалькі пудоў золата, 110 пудоў серабра і 360 брыльянтаў, апроч інш. каштоўных рэчаў, — а таксама — працэнтных папераў на некалькі мільёнаў рублёў.

Дыспут аб украінскай мове

У Кіеве адбыўся публічны дыспут аб украінскай мове. Былі выслуханы даклады прафэсароў і акадэмікаў-філялёгаў. Дакладчыкі даводзілі канешнасць устаўленьня аднолькавага правапісу і апрацаваньня навуковае тэрміналогіі.

Пастаноўлена залажыць у Кіеве „Таварыства дапамогі развіццю украінскай мовы“ і арганізаваць пры акадэміі бюро украінскіх філялёгаў, якое і мае выпяўніць усе намечаныя задачы.

800 казьяў бяз суда...

З Кітаю паведамляюць, што ў м. Кагдане (каля Пэкіна) пасля бунту ў адной з вайсковых часцей 800 жаўнерам была абяцана амністыя, калі яны вернуцца да дысцыпліны. Калі ж яны ўсе ўвайшлі ў вагоны, іх, па загаду генарала, зачынілі, вывезлі ў поле і там усіх 800 расстралілі.

9/1 1925 г. пачне выходзіць ў Вільні новая беларуская газэта пад назовам

„Беларуская Доля“

Выходзіць мае 3 разы ў тыдзень, падпісная цана 2 зл. на месяц, за граніцу ў два разы даражэй.

Рэдактар-Выдавец Ант. Пракапеня.

Адрэс: Віленская 12, кв. 6.